

नॉर्दर्न कोलफील्ड्स लिमिटेड
(मिनिरातना कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/

दिनांक - 23/09/2017

प्रेस विज्ञप्ति

एनसीएल ककरी ने सीएसआर के तहत किया खेल सामग्री का वितरण

एनसीएल बीना की प्रेरणा महिला समिति ने बच्चों को बांटे वस्त्र एवं नाश्ता पैकेट

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) के ककरी क्षेत्र ने शुक्रवार को निगमित सामाजिक दायित्व (सीएसआर) के तहत एकता महिला समिति, ककरी के सहयोग से स्थानीय रनहोर ग्राम में खेल-कूद सामग्री का वितरण किया। खेल सामग्री वितरण कार्यक्रम का आयोजन एकता महिला समिति की अध्यक्ष श्रीमती अनीता गोडसे के मार्गदर्शन में किया गया। ग्रामीण बच्चों को पढ़ाई के साथ-साथ उनके शारीरिक एवं मानसिक विकास में सहायता देने के उद्देश्य से खेल सामग्री का वितरण किया गया। खेल सामग्री पाकर ग्रामीण बच्चों के बीच खुशी की लहर दौड़ गई। महिला मंडल की सदस्याओं ने बच्चों से खेल सामग्री का समुचित उपयोग करने की अपील की। इस अवसर पर एकता महिला समिति की श्रीमती नीलम अमिताभ, श्रीमती इला सिंह, श्रीमती अंजू सिंह, श्रीमती मालती सिंह एवं अन्य सदस्याएं उपस्थित थीं।

एनसीएल बीना क्षेत्र की प्रेरणा महिला समिति ने शुक्रवार को दुर्गापूजा व नवरात्रि के पावन अवसर पर वनवासी बाल विकास केंद्र, जमशिला के बच्चों तथा ग्रामीण गरीब बच्चों के बीच वस्त्र एवं नाश्ता पैकेट का वितरण किया। कार्यक्रम में एल०के०जी०, यू०के०जी०, वर्ग-1, वर्ग-2 एवं वर्ग-5 में अध्ययनरत 110 बच्चों तथा ग्रामीण 40 गरीब बच्चों को वस्त्र व नाश्ता पैकेट वितरित किया गया। वस्त्र व नाश्ता पैकेट वितरण कार्यक्रम का आयोजन प्रेरणा महिला समिति की अध्यक्ष श्रीमती किरण कुमार के मार्गदर्शन में किया गया।

इस अवसर पर श्रीमती कुमार ने अपने उद्बोधन में कहा कि विद्यार्थियों का अनुशासन ही उनके चरित्र की पहचान होती है। उन्होंने उपस्थित सभी बच्चों से मन लगाकर पढ़ाई करने एवं देश के लिए एक अच्छा नागरिक बनने के साथ-साथ अच्छा इंसान बनने की अपील की।

विद्यालय के बच्चों ने स्वागत गान प्रस्तुत कर कार्यक्रम में उपस्थित लोगों का मन मोह लिया। कार्यक्रम में प्रेरणा महिला समिति की श्रीमती बीना सिंह, श्रीमती आशा सिंह, श्रीमती प्रीति सिंह, श्रीमती उमा अंबरेश्वर, श्रीमती बृन्दा कुमार, श्रीमती मीना राना, श्रीमती चिनमय तराई व अन्य सदस्याएं तथा विद्यालय के प्रधानाचार्य श्री जनार्दन कुमार व अध्यापिका श्रीमती आशा ज्योति उपस्थित रहे।

जनसंपर्क अधिकारी